

المیہ کشمیر: غیروں کا ظلم، اپنوں کا جرم

ارشد حسین °

مملکت خداداد پاکستان کے ساتھ جموں و کشمیر کے لوگوں کی محبت و عقیدت کوئی ڈھکی چھپی بات نہیں ہے۔ یہ آج کی بات نہیں ہے بلکہ یہ انس اور لگاؤ کا تعلق اُس دن سے چلا آ رہا ہے، جب سے یہ مملکت معرض وجود میں آئی ہے۔

یہ محبت دلوں میں لیے کشمیری قوم کی دونسلیں رخصت ہو چکی ہیں۔ اپنے اس خواب کو شرمندہ تعمیر کرنے کے لیے یہ قوم بر صیر کے تقسیم کے دن ہی سے جدوجہد میں مصروف ہے اور اسے قدم پر مصائب اور صعوبتوں کا سامنا رہا ہے۔ آزادی کی یہ تحریک اب باضابطہ طور پر تیری نسل تک منتقل ہو چکی ہے۔ بھارت کے دھشت ناک مظالم کشمیریوں کے صبر و استقامت اور قربانیوں سے مزین اس تحریک آزادی کی راہ کھوئی نہ کر سکے اور نہ اپنوں کی بے رُخی اس جذبہ خریت کو کمزور کر سکی ہے۔ بلاشبہ آج کی تاریخ میں، یہ حقیقت علی الاعلان کی جاسکتی ہے کہ کشمیریوں کے جذبہ آزادی اور پاکستان سے محبت کو ہر کٹھن اور مشکل حالات سے مجہز ہی ہے۔

کشمیریوں کا پاکستان کے ساتھ محبت کا اظہار کوئی جزو قتی یا مادی فوائد کے حصول کا معاملہ نہیں ہے، بلکہ یہ ایک روحانی اور نظریاتی رشتہ ہے، جس کی بنیادیں بہت ہی راست و پیوست ہیں۔ یہ رشتہ حرص و طمع کے کسی مفروضے پر استوار نہیں ہے، بلکہ یہ مادی قدرتوں سے ماوراء ایسا لاقانی تعلق ہے، جو ایمان و ایقان سے تعلق رکھتا ہے۔ اس رشتے کا تعلق لا الہ الا اللہ سے ہے، جس کی بنیاد پر یہ مملکت خداداد قائم کی گئی ہے۔ پاکستان محض متعین جغرافیائی حدود کا نام نہیں ہے بلکہ

° سری نگر

یہ ایک نظریہ اور فکر ہے، جس کی اپنی ایک ایسی شان دار تہذیب اور درخشاں تاریخ ہے جس نے عالمِ انسانیت کو ظلمت کدوں سے نکال کر خیر اور رشیوں سے منور کر دیا ہے۔

اسی نظریے اور تہذیب و تاریخ سے والیگی کشمیریوں کی پاکستان سے محبت اور عقیدت کا مظہر ہے۔ یہی وجہ ہے کہ لاکھوں بھارتی فورسز کی ناک کے نیچے کشمیر میں سبز ہلالی پر چم لہرا دیا جاتا ہے۔ کھلے سینوں کے ساتھ، انگلی گولیوں بندوقوں کے دہانوں کے سامنے ہم پاکستانی ہیں اور پاکستان ہمارا ہے کے نعرے بلند کیے جاتے ہیں۔ نہ صرف کشمیر میں، حتیٰ کہ بھارت کی دوسری ریاستوں میں تباہی کی پروادا کیے بغیر کشمیری پاکستان کے حق میں اپنے جذبات کا اظہار کرتے ہیں۔

پاکستان میں پیش آئے کسی ناخوش گوار واقعہ پر کشمیریوں کے دل مضطرب ہو جاتے ہیں۔ پاکستان کے لیے دعاوں اور نیک تمناؤں سے یہاں کی مسجدیں گونج اٹھتی ہیں۔ خود غلامی کی ذلت میں جکڑے ہونے کے باوجود ہمیشہ کشمیریوں کو پاکستان کی نظریاتی بقا اور جغرافیائی سالمیت اور وہاں کے عوامِ الناس کی سلامتی کی فکرِ دامن گیر رہتی ہے۔ اللہ تعالیٰ کی ذاتِ اقدس کے بعد کشمیریوں کی تمام تر نظریں پاکستان پر مرکوز ہیں۔ اسے اپنا حسن قرار دیتے ہیں، امیدوں اور تمناؤں کا مرکز مانتے ہیں۔

بھارت کے ظالمانہ جرمی قبضے سے نجات حاصل کرنے کے لیے وہ پاکستان کی ہر ممکن مددو پاکستان کی منصبی ذمہ داری سمجھتے ہیں۔ کیونکہ پاکستان نہ صرف تباہ کشمیر کا فریق بلکہ مغلوب و مجبور قوم کا خیرخواہ ہونے کے ساتھ ساتھ وکیل بھی ہے۔ اس حوالے سے وہ پاکستان سے کسی غیر مستعدی کی امید نہیں رکھتے۔ کسی ایسے اقدام اور لاپرواٹی سے پاکستان کے ساتھ بے پناہ عقیدت رکھنے والے کشمیریوں کی دل آزاری ہوتی ہے جس سے مسئلہ کشمیر کو زک پہنچتی ہو، جو کشمیریوں کے جذبات سے ہم آہنگ نہ ہو، بے مثال قربانیوں سے مطابقت نہ رکھتا ہو، اور زینتی حقائق کے بر عکس ہو۔

تاریخ اس بات کی گواہ ہے کہ تباہ کشمیر کو بین الاقوای رنگ دینے اور اقوام متحده جیسے عالمی ادارے کو اس میں خلی اندمازی کی دعوت دینے میں بھارت نے بہل کی تھی۔ پاک بھارت کے مابین کشمیر پر تباہ اٹھ کھڑا ہونے اور آج تک حل نہ ہونے کی بنیادی وجہ جہاں انگریز سامراج کی بھارت کے ساتھ ملی بھگلت اور جموں و کشمیر کے فرقہ پرست ڈوگرہ مہاراجا کا سازشیں رچانا ہے، وہاں پاکستان کی سیاسی عدم حساسیت اور لیت و لعل پر مبنی پالسی بھی بنیادی وجہ ہے۔

چونکہ اصولی تقسیم کے فارمولے کی رو سے جموں و کشمیر کا پاکستان کے ساتھ شامل ہونا یقینی تھا اور یہاں کے لوگوں کی غالب اکثریت اس کے حق میں تھی لیکن اس کے باوجود ایسا ہونے نہیں دیا گیا اور بھارت، جموں و کشمیر کا زبردستی اعلان، اپنے ساتھ کرنے اور اسے اپنی ریاستوں کی فہرست میں شامل کرنے میں کامیاب ہو گیا۔ قائدِ اعظم نے جموں و کشمیر کو پاکستان کی شہر رگ قرار دیا تھا جس کے بغیر پاکستان کا وجود ناکمل ہے۔

کشمیر کو پاکستان کے لیے 'کوراچیک' (Blank Cheque) کہا گیا تھا، جسے پاکستان جب چاہے وصول کر سکتا ہے اور بھارت چاہے کچھ بھی کرے، زمین حقائق بہر حال ہر طبقے پاکستان کے حق میں ہیں۔ پاکستان اسی زعم میں بیتلارہ کر کوئی خاطرخواہ اقدام کرنے سے پہلے و پیش کرتا رہا اور نتیجتاً وقت گزرنے کے ساتھ آسان اور قابل فہم کشمیر کا معاملہ پیچیدہ سے پیچیدہ تر ہوتا چلا گیا۔ بھارت نت نے فرضی بہانوں سے وقت گزاری کی اپنی پالیسی پر عمل بیارہا۔ پاکستان مسئلے کی حساسیت سے بے پرواہ کر گھس زبانی بیانات پر قائم رہا، مگر دوسری جانب بھارت جموں و کشمیر کو اپنے ساتھ ملانے کے لیے جان توڑ کوششوں میں منہک ہو گیا۔

ایک طرف بھارت نے جموں و کشمیر کے قد آور سیاسی شخصیات کو اپنی جھوٹی میں ڈالنے کی کامیاب کوششیں کر دیں، تو وہیں دوسری طرف بھارتی آئین کی توسعہ جموں و کشمیر تک کرنے کا باقاعدہ عمل بھی شروع کر دیا گیا۔ پُرفریب انداز سے بھارتی آئین میں دفعہ ۳۷۰ کی تخلیق کر کے پہکے سے ایسے داؤ کھیلتا رہا کہ ریاست کو بھارتی یونین کے ساتھ غیر محسوس انداز سے ضم کرنے کی راہیں کھول کر کرکھ دیں اور آہستہ آہستہ یہ منصوبہ اب اپنے تکمیل کے قریب پہنچتا دکھائی دینے لگا۔ بھارتی آئین کی مذکورہ دفعہ بھارت کی طرف سے جموں و کشمیر کے لوگوں پر کوئی بار احسان یا کوئی فراغ و لانا تھفہ نہیں تھا، بلکہ یہ بھارت کی طرف سے ایک منصوبہ بند اقدام تھا، جس کی رو سے بھارت آئینی طور پر جموں و کشمیر کے معاملات میں دخل اندازی کرنے کی پوزیشن میں آگیا۔ وگرنہ بھارت کے پاس ریاست جموں و کشمیر میں کسی بھی قسم کی سیاسی یا اقتصادی دخل اندازی کا کوئی آئینی اور قانونی جواز موجود نہیں تھا۔ پھر یہاں سے اپنے ہم نوا طالع آزماسیاں لیڈروں کی وساطت سے جموں و کشمیر کے عوام کو یہ بات باور کرانے میں بھی ایک حد تک کامیاب رہا کہ یہاں کے

لوگوں کا پشتی بان اور عزت و وقار کا ضامن بھارتی آئین ہے۔ اسی لبادے کی آڑ میں بھارت ریاست کے وسائل اور ذخائر پر قابض ہو کر دودو ہاتھوں لوٹنے میں لگا ہوا ہے۔ بھارت کی جانب سے ایک سے بڑھ کر ایک ترکیب اور سازشیں پروان چڑھانے کا سلسلہ آج تک جاری ہے۔

جموں و کشمیر میں یہ احساس موجود ہے کہ بھارتی جارحانہ عزم اور وقوع پذیر حالات کے علی الرغم پاکستان محفوظ تماشائی بن کر اس صورت حال کا مشاہدہ کرتا رہا اور اس نے مدافعانہ پالیسی کے بجائے چپ سادھ لینے میں عافیت جانی۔ زبانی جمع خرچ اور خواب و خیالات کی دھن میں اس مقیٰ کے جواب میں بھارت فائدہ اٹھا کر تنازعے کی بیہت بگاڑنے میں مصروف عمل رہا اور بڑی ڈھنائی کے ساتھ آگے بڑھتا چلا گیا۔ پاکستان مناسب جوابی اقدام کے بجائے حالات دیکھتا رہا۔

پاکستانی حکمرانوں کی یہم دلائے پالیسی کا نتیجہ برآمد ہوا کہ بھارت تنازعہ کشمیر کو پاکستان اور بھارت کے درمیان ایک عام مسئلے کی سطح پر لا کر اسے باہمی مسئلے قرار دینے کے اپنے دعوے میں جری ہوتا گیا۔ وہ بیانگ دل اقوام متحدہ یاد گرد کسی غیر جانب دار ادارے یا ملک کی مداخلت کو گوارا نہ کرنے کی پالیسی پر عمل پیرا ہے۔ جموں و کشمیر کے عوام کے پیدائشی حق خود ارادیت کے مطالبے کی ادائیگی پر قومی اور بین الاقوامی سطح پر وعدہ کرنے کے باوجود بھارت اپنے وعدے سے علائیہ کمک گیا ہے۔

تنازعہ کشمیر پر سلامتی کو نسل کی منظور کردہ قرار دادوں کی نفی کر کے انھیں ناقابل عمل قرار دے رہا ہے۔ مقامی انتظامی امور کی بجا آوری کے لیے گذشتہ عرصے کے دوران انتہی انتخابات کو استھناب رائے کا مقابل کرہے کر اسے اپنے حق میں فیصلہ قرار دے رہا ہے۔ اسی پر اکتفا نہیں بلکہ آگے بڑھ کر اب تسلیم شدہ بین الاقوامی تنازعہ کشمیر کو اپنا اندر وہی معاملہ قرار دے رہا ہے اور پاکستان کی جانب سے کشمیر کے مسئلے پر بات کرنے پر اپنے اندر وہی معاملے میں دخل اندازی کرنے کا الزام صادر کر دیتا ہے۔

دوسری طرف پاکستان کشمیر کے حوالے سے غیر مستقل پالیسی کا منظر پیش کر رہا ہے۔ گذشتہ سات دہائیوں کے عرصے کے دوران بین الاقوامی تسلیم شدہ تنازعہ کشمیر کے ہوتے ہوئے بھارت کے ساتھ کئی دو طرفہ معاهدوں میں شامل ہو گیا، جس سے مسئلہ کشمیر کی بین الاقوامی نویعت پر حرفاً نے کے در پیچہ وا ہوئے ہیں۔ معاهده تاشقند اور شملہ سمجھوتہ نامی باہمی معاهدوں پر دستخط خبتوں کے پاس کشمیر متاثر ہوئے بغیر نہیں رہا۔ اسی طرح

پاکستان کی سیاسی قیادت کی طرف سے کئی بار ایسے بیانات سامنے آئے جن سے پاکستانی حکومت کی مسئلہ کشمیر کے تین سردمہری کے واضح آثار دکھائی دیتے تھے۔ کبھی اس کا حل نکالنا آنے والی نسل پرچھوڑنے کی بات کی گئی اور کبھی بھارت کے ساتھ تجارتی روابط بڑھانے کو اس پر فوقيت دی گئی۔ اس کے بعد پچھی کچھی کسر پاکستانی فوجی آمر جزل پرویز مشرف کے دور حکومت میں نکال کر رکھ دی گئی۔ پرویز مشرف نے پاکستان کی زمام کار ہاتھ میں لیتے ہی سب سے پہلے پاکستان کا نعرہ بلند کیا۔ وہ بھارت کے ساتھ دوستی کرنے اور پہنچنیں بڑھانے کے فرقاً میں پاکستان کی تاریخی پس منظر کی روشنی میں مرتب کی ہوئی کشمیر پالیسی سے مخحرف اور پاکستان کے تاریخی اور رواتی موقف سے دست بردار ہو گیا۔ مسئلہ کشمیر کو حل کرنے کے لیے خود ساختہ اور غیر منطقی آوث آف بکس چار نکاتی فارمولہ پیش کیا۔ مذکورہ فارمولہ جموں و کشمیر کے عوام کی امنگوں اور جذبات پر شب خون کے مترادف تھا۔

ایک طرف یہ جزل مشرف فارمولہ پاکستان کی دیرینہ کشمیر پالیسی سے متصادم تھا، وہیں دوسری طرف اس نام نہاد فارمولے نے آزادی پسند کشمیریوں میں شکوہ و شہادت پیدا کر دیے۔ نتیجتاً ریاست کی آزادی پسند قیادت انتشار کا شکار ہو گئی۔ جموں و کشمیر کے ہند نواز سیاسی لیڈروں کو پاکستان مددوکر کے ان کے لیے ریڈ کارپٹ بچھائے گئے۔ حالاں کہ پاکستانی حکومت اس حقیقت سے اچھی طرح واقف ہے کہ ریاست کا یہ ہند نواز طبقہ بھارتی متقبضہ مشیری کا آلہ کار ہے جو جموں و کشمیر میں بھارتی قبضے کو مستحکم کرنے اور دوام بخشنے میں ہراول دستے کا کام انجام دے رہا ہے۔ یہ طبقہ جموں و کشمیر کے لوگوں پر مصالب اور جبر و تمذہ ڈھانے میں بھارتی فورسز کے ساتھ برابر کا شریک رہا ہے۔ ریاست میں بھارتی مظالم کا دفاع اور انھیں جواز بخشنے میں پیش پیش چلا آرہا ہے۔ اس کے باوجود جزل پرویز مشرف کی طرف سے اس کا والہانہ استقبال کیا گیا جو آزادی پسند کشمیری قوم کے زخمیں پر نمک پاشی کے مترادف تھا۔

بھارت کے ساتھ کنٹروں لائن پر جنگ بندی کر کے جزل پرویز مشرف نے بھارت کو لائن آف کنٹروں پر دیوار تعمیر کرنے اور تاریبندی کرنے کی کھلی چھوٹ دے دی۔ اس طرح سے بھارت، جموں و کشمیر کو منقسم کرنے والی خونین عبوری لائن کو ناقابلِ عبور بنانے میں کامیاب ہو گیا،

تاکہ منقسم کشمیری ایک دوسرے کے ساتھ مل نہ سکیں، مشکل اور مجبوری کے حالات میں مقبوضہ کشمیر کے لوگ آزاد کشمیر میں پناہ نہ لے سکیں۔ یہ سب کچھ پاکستانی حکومت کی اجازت سے ہی یقینی ہو سکا ہے۔ بصورت دیگر ایسا کرنا بھارت کے لیے نہ ممکن تھا اور نہ حقوق انسانی اور مین الاقوامی قانون ہی اس بات کی اجازت دیتا ہے۔ ماہر قانون و اعلیٰ پایے کے داش و حضرات اور تجزیہ زگاروں کے مطابق 'مشرف فارمولہ' مسئلے کے حل کے لیے نہیں، بلکہ اس مسئلے کو منانے کی کوشش تھی۔

بھارتی ظالموں کا ظلم اپنی جگہ نگاہ ناج، ناج رہا ہے، لیکن پاکستانی حکمرانوں کی اس متلوں مزاجی سے مسئلہ کشمیر کی قانونی اور اخلاقی بنیادوں کی بیخ کنی ہوتی رہی ہے۔ یوں پاکستان کو مسئلے کے ایک فریق اور مظلوم کشمیریوں کے وکیل ہونے کے اعتبار سے مقدمہ پیش کرنے میں کمزوری در آئی۔ پاکستان کی جانب سے اسی بے جا چک دکھانے سے یہاں کشمیر میں یہ تاثرا خذ کیا جانے لگا ہے کہ پاکستان اب مسئلہ کشمیر سے چھکا راحصل کرنے کی کوششیں کر رہا ہے۔ درآں حالاں کہ وہ اپنے بیانات میں کشمیریوں کی سیاسی، سفارتی اور اخلاقی مدد جاری رکھنے کا دعویٰ بھی کر رہا ہے۔ دوسری طرف بھارت اپنے موقف کے اندر سخت شدت لاتا جا رہا ہے۔ جموں و کشمیر پر اپنے قبضے کو مضبوط کرنے کے لیے ہمہ جہت نویت کے منصوبے تشكیل دے رہا ہے۔

پچھلے ۲۰ برسوں سے بالعموم اور گذشتہ ۲۰ برسوں سے بالخصوص موجود و جہد کشمیریوں کو تجھیہ مشق بنا دیا ہوا ہے۔ رائے عامہ اور عالمی برادری کے سامنے منقی پروپیگنڈا کر کے جموں و کشمیر کی تحریک خود ارادیت کو بھارت 'دہشت گردی' سے منسوب کرنے کی کوششیں کر رہا ہے۔ اسی صورت حال کے حوالے سے پاکستان کس قدر متفکر ہے اور بھارتی منصوبوں اور پروپیگنڈے کا توڑ کرنے کے لیے کیا کاوشیں کی جا رہی ہیں؟ کوئی مناسب، موثر اور خیر خواہ اقدام کشمیری ہنو زد کیفیت سے قاصر ہیں۔ پھر پاکستان کی کشمیر کیمیٰ کا رخ کردار تو ایک 'معتمہ' ہے سمجھنے اور سمجھانے کا۔

پاکستان کی جانب سے دی گئی ان یک طفر رعایتوں کا نتیجہ یہ نکلا کہ موجود و جہد کشمیری قوم پر عذاب و عتاب ڈھانے میں بھارتی حکومت اور بھارتی فورسز تیز سے تیزتر اور بد سے بدترین ہوتے گئے۔ ۱۹۹۰ء سے لے کر اب تک ایک لاکھ سے زائد نہتے کشمیریوں کو بھارتی فورسز کے ہاتھوں موت کے گھاٹ اٹا دیا گیا ہے۔ یہیوں، بیواؤں اور نیم بیواؤں کی ایک بڑی تعداد سک کر

زندگی گزارنے پر مجبور کردی گئی ہے۔ ہزاروں کی تعداد میں گنام قبریں جموں و کشمیر میں اب تک دریافت کی جا چکی ہیں۔ عزت و عصمت اور جان و مال کی بے مثال قربانی اس عرصے کے دوران اس قوم نے پیش کی ہے۔ اس قوم کے جیالے تختہ دار کو چوم رہے ہیں اور آج کی تاریخ میں اب بھارتی قبضے کے خلاف آواز بلند کرنے والے کشمیر کی نو خیز نسل کو بے رحمی سے بینائی سے محروم کیا جا رہا ہے۔ کمکن بچوں سے لے کر عمر سیدہ بزرگ بلا ناغہ جیلوں کے اندر پاندہ سلاسل کیے جا رہے ہیں۔ بندوق اور توپ تفنگ کا مقابلہ اب نہیں کشمیری درختوں کی ٹہنیاں اور سنگ ریزے اٹھا اٹھا کر رہے ہیں۔ سینوں پر گولیاں کھا کر بھارتی جری قبضے کو لکار رہے ہیں۔

جب ایک طرف کشمیری قوم تحریک آزادی کو منزل مقصود سے ہمکنار کرنے کا عزم لیے میدان کا رزار میں کوڈ پڑی ہوئی ہے اور تحریک آزادی سے کسی بھی حال میں دست بردار ہونے کا سوچ بھی نہیں سکتے ہیں، تو پاکستان کی یہ ذمہ داری بنتی ہے کہ وہ کشمیریوں کی ہر ممکن مدد کے لیے پوری یکسوئی کے ساتھ سامنے آئے۔ کشمیریوں کو بھارت کی جانب سے درپیش مظالم اور جاریت کو ٹھنڈے پیٹوں برداشت نہ کرے، بلکہ ایک محسن اور لائق وکیل ہونے کے ناتے مؤثر اقدام کرے۔ پاکستانی عوام ہمیشہ کشمیریوں کی پشت پر رہے ہیں اور پیش بہار قربانیاں پیش کرتے آرہے ہیں۔

پاکستانی عوام اور کشمیریوں کے مابین پیار و عقیدت کا یہ رشتہ اس بات کا مقاضی ہے کہ حکومت پاکستان، تنازعہ کشمیر کے حوالے سے اپنے اصولی اور تاریخی موقف سے پسپائی اختیار نہ کرے۔ پاکستانی عوام اور کشمیری قوم کے جذبات کا خیال رکھتے ہوئے حکومت پاکستان منظم اور مربوط انداز سے کشمیر کی تحریک آزادی کو پایۂ تکمیل تک پہنچانے کے لیے اقدام کرے۔ عصر حاضر کے تقاضوں کا اور اک کر کے ہر اس سعی کو عملی جامہ پہننا یا جائے، جو اس سمت میں مدد و معاون ثابت ہو۔ کشمیر کے خونیں میدان کا رزار سے یہی فلک شکاف آوازیں بلند ہو رہی ہیں۔ یہاں کی عزت آب مانگیں اور بہنسیں پاکستان سے یہی امید لگائے ہوئے اپنے لخت ہائے جگہ اس راہ میں قربانی کے لیے پیش کر رہی ہیں۔

پاکستانی حکومت کے ایوانوں میں ہے کوئی یہ پکار سنبھالے والا؟